



Кога доаѓав на Божик, во Македонија во Порече

чувствував посебна сила како да ме носи,

празнично во мене ме топлеше мисла света

„каде и да си, за Бадник дома да си“.

На шести јануари, Коледе или Бадник

пред раѓањето на Христос спасителот,

радост за христијаните на денот голем

за берикет и здравје молба до семејниот.

Секој дом е црква и божји храм

во секој дом се палат свеќи, темјан и кандило,

за најрадосните денови на првославието

радо се спомнува како е, и како некогаш било.

Се меси кравајче, пита или погача

божиќната погача на централно е место,

свечено да заличи целата трпеза

и посно гравче ко секоја година исто.

Откако домаќинот ќе се прекрсти

погачата се смета за благословена,

потоа на семејството таа се дели

со посебни чувства и апетит е примена.

А тој што ќе ја добие паричката

годината ќе му биде весела и берикетна,

со здравје успех и благосостојба

и со голема желба да му биде среќна.

Свечено на Божик гордо се поздравуваме

„Христос се роди, навистина се роди“,

и со мислата кога тој бил крстен

во реката на Јордан во светите води.

Божик е празник со блажена радост

ден кога не се оди на гости,

истовремено на овој свети ден

завршуваат божиќните пости.